

பிரஸார் பாரதி
அகில இந்திய வானொலி, சென்னை-4

24 09 2024
திங்கட்கிழமை

6 30
மாலை

தலைப்புச் செய்திகள் -

1. அமெரிக்கா பயணத்தை முடித்துக் கொண்டு பிரதமர் திரு நரேந்திரமோடி இன்று புதுதில்லி புறப்பட்டார்.
2. நாட்டின் நீண்ட கடற்கரையை பாதுகாப்பதில் கடலோரக் காவல்படை முக்கிய பங்காற்றுவதாக பாதுகாப்புத்துறை அமைச்சர் திரு ராஜ்நாத்திங் தெரிவித்துள்ளார்.
3. வடகிழக்கு பருவமழையை எதிர்கொள்ள மாநில அரசு தயார் நிலையில் உள்ளது என்று முதலமைச்சர் திரு மு க ஸ்டாலின் கூறியுள்ளார்.
4. தமிழகத்தில் டெங்கு காய்ச்சல் கட்டுக்குள் இருப்பதாக மாநில மக்கள் நல்வாழ்வுத்துறை அமைச்சர் திரு மா சுப்ரமணியன் தெரிவித்துள்ளார்.
5. **Hangzhou** ஓபன் டென்னிஸ் போட்டியில் இந்தியாவின் ஜீவன் நெடுஞ்செழியன் - விஜய் சுந்தர் பிரசாந்த் இணை பட்டம் வென்றது.

{}<<<>>>{}</p></div>

அமெரிக்காவுக்கு முன்று நாள் பயணம் மேற்கொண்ட பிரதமர் திரு நரேந்திரமோடி இன்று புதுதில்லி புறப்பட்டார்.

தமது அமெரிக்க பயணத்தின்போது குவாடு தலைவர்கள் உச்சிமாநாடு மற்றும் ஐ நா பொதுச்சபை உச்சி மாநாட்டில் கலந்து கொண்டு அவர் உரையாற்றினார்.

இம்மாநாட்டில் பங்கேற்க வந்திருந்த பல்வேறு நாடுகளின் தலைவர்களை சந்தித்து, இந்தியாவுடனான இருதரப்பு ஒத்துழைப்பு கூட்டு முயற்சிகள், கலாச்சார பரிவர்த்தனை, நட்புறவு உள்ளிட்ட முக்கிய விஷயங்கள் குறித்து ஆலோசனை நடத்தினார்.

பிரதமரின் அமெரிக்க பயணம் மிகவும் ஆக்கப்பூர்வமாக அமைந்திருந்ததாக அங்கு சென்றிருந்த எமது செய்தியாளர் தெரிவிக்கிறார்.

தமது பயணத்தின் முதல்கட்டமாக அமெரிக்க அதிபர் திரு ஜோ பைடனை வில்மிங்டனில் சந்தித்து இருதரப்பு ஒத்துழைப்பு மற்றும் கூட்டு முயற்சிகள் மற்றும் உலகளாவிய பாதுகாப்பு குறித்தும் அவர் ஆலோசனை நடத்தினார்.

இந்த சந்திப்பின்போது இந்தோ – பசிபிக் பொருளாதார கட்டமைப்புக்கான ஒப்பந்தம், இந்திய – அமெரிக்க போதைப்பொருள் கடத்தல் தடுப்புக் கொள்கை உள்ளிட்ட முக்கிய ஒப்பந்தங்கள் கையெழுத்தாகின.

{}<<>>{}

நாட்டின் நீண்ட கடற்கரையை பாதுகாப்பதில் கடலோரக் காவல்படை முக்கிய பங்காற்றுவதாக பாதுகாப்புத்துறை அமைச்சர் திரு ராஜ்நாத்திங் தெரிவித்துள்ளார்.

புதுதில்லியில் இன்று இந்திய கடலோர காவல்படை கமாண்டர்களின் மாநாட்டை தொடங்கி வைத்து பேசிய அவர், பொருளாதார மண்டலத்தை உள்ளடக்கிய பகுதிகளை கண்காணிப்பதில் சிறப்பாக கடமையாற்றி வருவதாகக் கூறினார்.

கடல் பகுதியில் சட்டவிரோத நடவடிக்கைகளை தடுப்பதற்கும், ஆயுதக் கடத்தல், போதைப்பொருட்கள் கடத்தல் மற்றும் பயங்காரவாதத்திற்கு முற்றுப்புள்ளி வைக்க மிகவும் துணிச்சலுடன் சிறப்பாக செயல்பட்டு வருவதாகவும் அவர் குறிப்பிட்டார்.

இயற்கை பேரிடர்களால் உள்நாட்டில் ஏற்படும் பாதிப்புகளின்போது கடலோர காவல்படை உதவிகரம் நீட்டி வருவதாகவும் திரு ராஜ்நாத்திங் தெரிவித்தார்.

{}<<>>{}

வடகிழக்கு பருவமழையை எதிர்கொள்ள மாநில அரசு தயார் நிலையில் இருப்பதாக முதலமைச்சர் திரு மு க ஸ்டாலின் தெரிவித்துள்ளார்.

சென்னையை அடுத்து கொளத்தூரில் செய்தியாளர்களிடம் பேசிய அவர், பருவமழையை எதிர்கொள்வது குறித்து அடுத்த இரண்டு நாட்களில் மாவட்ட ஆட்சியர்களுடன் ஆலோசனை நடத்தப்பட உள்ளதாகக் கூறினார்.

{}<<>>{}

தமிழகத்தில் டெங்கு காய்ச்சல் கட்டுக்குள் இருப்பதாக மாநில மக்கள் நல்வாழ்வுத்துறை அமைச்சர் திரு மா சுப்ரமணியன் தெரிவித்துள்ளார்.

சென்னை போளூர் அரசு பெண்கள் மேல்நிலைப் பள்ளியில் நடைபெற்ற நிகழ்ச்சியில் மாணவ மாணவியருக்கு விலையில்லா மிதிவண்டிகளை வழங்கிய பின் செய்தியாளர்களிடம் அவர் பேசினார்.

மாநிலத்தில் மம்ம காய்ச்சல் எதுவும் இல்லை என்று அவர் தெரிவித்தார்.

நிபா வைரஸ் காய்ச்சல் தொடர்பாக தமிழக - கேரள எல்லையில் 17 இடங்களில் சுகாதாரத்துறையின் சார்பில் உடல் வெப்பநிலை உள்ளிட்ட பரிசோதனைகள் மேற்கொள்ளப்படுவதாக அவர் கூறினார்.

(சவுண்ட்ஸ்டைட் - மா ச) -38---- செகண்ட்

{}<<<>>>{}

சென்னை மாமல்லபுரம், குற்றாலம், வால்பாறை ஆகிய இடங்களில் மாநில தொழிலாளர் நலத்துறையின் சார்பில் புதுப்பிக்கப்பட்ட ஓய்வு இல்லங்கள் விரைவில் திறக்கப்படும் என்ற அத்துறைக்கான அமைச்சர் திரு சி வி கணேசன் தெரிவித்துள்ளார்.

சென்னையில் இன்று நடைபெற்ற தமிழ்நாடு தொழிலாளர் நல வாரிய கூட்டத்தில் பேசிய அவர், நலத்திட்ட உதவிகளை தொழிலாளர்கள் பெறுவதற்கு ஏதுவாக தற்போதுள்ள ஊதிய உச்சவரம்பு 25 ஆயிரத்திலிருந்து 35 ஆயிரம் ரூபாயாக உயர்த்தப்படுவதாகக் கூறினார்.

தொழிலாளர்களின் குடும்பத்தினருக்கு திருமண உதவித்தொகை 25 ஆயிரம் ரூபாயாக உயர்த்தப்பட உள்ளதாகவும் அவர் தெரிவித்தார்.

{}<<<>>>{}

தமிழகத்தில் டாஸ்மாக் மதுக்கடைகளை படிப்படியாக மூட வேண்டும் என்பதில் மாநில அரசு உறுதியுடன் இருப்பதாக அத்துறைக்கான அமைச்சர் திரு முத்துசாமி தெரிவித்துள்ளார்.

ஈரோடு அருகே சூரம்பட்டியில் செய்தியாளர்களிடம் பேசிய அவர், தி மு க ஆட்சிக்கு வந்த பின் மாநிலம் முழுவதும் 500 மதுக்கடைகள் மூடப்பட்டுள்ளதாகக் கூறினார்.

மேலும் பல கடைகளை மூடுவது குறித்த பட்டியல் தயாரிக்கப்பட்டுள்ளதாகவும், உரிய ஆய்வுக்குப் பின் நடவடிக்கை எடுக்கப்படும் என்றும் அவர் தெரிவித்தார்.

மதுப்பழக்கத்தின் தீமை குறித்து இளைஞர்களிடையே விழிப்புணர்வு பிரச்சாரம் மேற்கொள்ளப்பட்டு வருவதாகவும் அவர் குறிப்பிட்டார்.

மத்திய அரசு நாடு முழுவதிலும் உள்ள மதுக்கடைகளை மூடுவதற்கு சட்டம் கொண்டு வந்தால் அதனை தமிழக அரசு ஆதரிக்கும் என்றும் திரு முத்துசாமி தெரிவித்தார்.

{}<<<>>>{}

பசுமை தமிழ்நாடு தினத்தையொட்டி இன்று மாநிலம் முழுவதும் மரக்கன்றுகள் மற்றும் விதைகள் நட்டும் பணி தீவிரமாக மேற்கொள்ளப்பட்டது.

ஒவ்வொரு ஆண்டும் செப்டம்பர் மாதம் 24-ஆம் தேதி இந்நாள் கொண்டாடப்படுகிறது.

தமிழகத்தின் வனப்பரப்பை 33 சதவீதமாக அதிகரிப்பது இந்த தினத்தின் நோக்கமாகும்.

மாவட்ட ஆட்சியர்கள் மரம் நட்டும் பணிகளை தொடங்கி வைத்ததுடன், அதனை மேற்பார்வையிட்டனர்.

திருவண்ணாமலை மாவட்டத்தில் தமிழ்நாடு பசுமை இயக்கத்தின் கீழ் சுமார் ஒன்பது லட்சம் மரக்கன்றுகள் நட இலக்கு நிர்ணயிக்கப்பட்டு முதல் கட்டமாக இன்று ஆயிரம் மரக்கன்றுகள் நடப்பட்டதாக எமது செய்தியாளர் தெரிவிக்கிறார்.

(வாய்ஸ்பைட் - ரவிச்சந்திரன்) -27 செகண்ட்

||<<<>>>||

வடமேற்கு வங்கக்கடல் பகுதியில் காற்றழுத்த தாழ்வுப்பகுதி உருவாகி உள்ளதாக சென்னை வானிலை ஆய்வு மையத்தின் இயக்குநர் திரு செந்தாமரைக் கண்ணன் தெரிவித்துள்ளார்.

தமிழகத்தில் அடுத்த 24 மணி நேரத்தில் ஒரு சில இடங்களில் இடிமின்னலுடன் கூடிய மிதமான மழை பெய்ய வாய்ப்பு உள்ளதாகவும் அவர் கூறியுள்ளார்.

(சவுண்ட்பைட் - செ க) --42-- செகண்ட்

||<<<>>>||

ராமநாதபுரம் மாவட்டம் பரமக்குடி அருகே சத்திரக்குடியில் செயல்பட்டு வரும் அரசு மேல்நிலைப் பள்ளியில், மாநில பள்ளிக்கல்வித்துறை அமைச்சர் திரு அன்பில் மகேஷ் பொய்யாமொழி இன்று திடீர் ஆய்வு மேற்கொண்டார்.

||<<<>>>||

திருப்பத்தூர் மாவட்டம் வாணியம்பாடியில் தேசிய ஊட்டச்சத்து மாதத்தையொட்டி மாவட்ட ஒருங்கிணைந்த குழந்தைகள் வளர்ச்சித் திட்டம் சார்பில் பாரம்பரிய உணவு வகைகள் குறித்த கண்காட்சி இன்று நடைபெற்றது.

||<<<>>>||

ராணிப்பேட்டை மாவட்டத்தில் உலக காதுகேளாதோர் தினத்தையொட்டி விழிப்புணர்வு பேரணி இன்று நடைபெற்றது.

{}<<<>>>{}

கரூரில் கோ-ஆப்-டெக்ஸ் தீபாவளி சிறப்பு தள்ளுபடி விற்பனையை மாவட்ட ஆட்சியர் திரு தங்கவேல் இன்று தொடங்கிவைத்தார்.

{}<<<>>>{}

திருப்பூர் மாவட்டம் தாராபுரத்தில் போதைப்பொருள் தடுப்பு விழிப்புணர்வு பேரணி இன்று நடைபெற்றது.

{}<<<>>>{}

தஞ்சாவூரை ஆட்சி செய்த மராட்டிய மன்னரான இரண்டாம் சுரபோஜியின் 247-வது பிறந்த நாளையொட்டி அவரது உருவச்சிலைக்கு மாவட்ட ஆட்சியர் திருமதி பிரியங்கா பஞ்சஜம் மாலை அணிவித்து மரியாதை செலுத்தினார்.

{}<<<>>>{}

சென்னையில் உள்ள அனைத்து வேலைவாய்ப்பு மற்றும் தொழில்நெறி வழிகாட்டும் மையங்களும் இணைந்து நடத்தும் தனியார்துறை வேலைவாய்ப்பு முகாம் வரும் வெள்ளிக்கிழமை நடைபெறும் என ஆட்சியர் திருமதி ரஷ்மி சித்தார்த் ஜகடே தெரிவித்துள்ளார்.

{}<<<>>>{}

Hangzhou ஓபன் டென்னிஸ் போட்டியில் இந்தியாவின் ஜீவன் நெடுஞ்செழியன் - விஜய் சுந்தர் பிரசாந்த் இணை பட்டம் வென்றது.

இன்று நடைபெற்ற ஆடவர் இரட்டையர் பிரிவு இறுதி ஆட்டத்தில் இந்த இணை 4-6, 7-6, 10-7 என்ற செட் கணக்கில் ஜெர்மனியின் **Constantin frantzen – Hendrik jebens** இணையை வென்று பட்டத்தை கைப்பற்றியது.

{}<<<>>>{}

இத்தாலியில் நடைபெற்ற உலக ஸ்கேட்டிங் போட்டியில் இந்திய மகளிர் அணி வெண்கலப்பதக்கம்

வென்றது.

[]<<>>[]